



ದೇವನಗರಿಯಲ್ಲಿ ಹೋಳಿ ಸಂಭ್ರಮ

ದಾವಣಗೆರೆ, ಮಾ. 25- ಮಿತಿ ಮೀರಿದ ಸಂಭ್ರಮ, ಒಂದಿಷ್ಟು ವಿದ್ಯಾರ್ಥಿಗಳ ನಡುವೆ ನಗರದಲ್ಲಿ ಸೋಮವಾರ ಹೋಳಿ ಹಬ್ಬ ಜರುಗಿತು. ಮಕ್ಕಳು, ಯುವಕ, ಯುವತಿಯರು, ವೃದ್ಧರಾದಿಯಾಗಿ ಬಣ್ಣದಾಟದಲ್ಲಿ ಮುಂದಿದ್ದರು. ಪರಸ್ಪರ ಬಣ್ಣ ಹಚ್ಚುತ್ತಾ ಹ್ಯಾಪಿ ಹೋಳಿ ಎನ್ನುತ್ತಾ ಸಂಭ್ರಮಿಸಿದರು. ಬೆಳಿಗ್ಗೆ 8 ಗಂಟೆಯಿಂದಲೇ ರಂಗಿನಾಟ ಶುರುವಾಯಿತು. ಮಧ್ಯಾಹ್ನ 1 ಗಂಟೆಯಾದರೂ 'ಬಣ್ಣದ' ಯುವಕರು ಬೆಕ್ಕುಗಳಲ್ಲಿ ತಿರುಗಾಡುತ್ತಿದ್ದರು. 10 ಗಂಟೆ ವೇಳೆಗೆ ರಾಂ ಆಂಡ್ ಕೋ ವೃತ್ತಕ್ಕೆ ಯುವಕ-ಯುವತಿಯರ ಪಡೆ ಹರಿದು ಬರಲಾರಂಭಿಸಿತು. ಪ್ರತಿ

ವರ್ಷದಂತೆಯೇ ಈ ವರ್ಷವೂ ಬಿಸಿಲನ್ನೂ ಲೆಕ್ಕಿಸದೆ ಡಿಜೆ ಸದ್ದಿಗೆ ಯುವಕರು ಹೆಜ್ಜೆ ಹಾಕಿದರು. ಕುಣಿತದ ಕೆಚ್ಚು ಹೆಚ್ಚಿಸಲು ಮೇಲಿನಿಂದ ಕಾರಂಜಿಯಂತೆ ನೀರು ಸಿಂಪಡಿಸುವ ವ್ಯವಸ್ಥೆ ಮಾಡಲಾಗಿತ್ತು. ವೃತ್ತದಲ್ಲಿರುವ ಸಿದ್ದಿ ವಿನಾಯಕ ದೇವಸ್ಥಾನದ ಎಡ ಭಾಗದಲ್ಲಿ ಯುವತಿಯರಿಗೆ ಪ್ರತ್ಯೇಕ ಡಿಜೆ ವ್ಯವಸ್ಥೆ ಕಲ್ಪಿಸಲಾಗಿತ್ತು. ಮನೆಗೆ ಹಾಗೂ ಹಾಸ್ಟೆಲ್‌ಗಳಲ್ಲಿ ಹೋಳಿ ಆಡಿ ಬಂದ ಯುವತಿಯರು ಇಲ್ಲಿಯೂ ಡಿಜೆ ಸದ್ದಿಗೆ ಯುವಕರನ್ನು ನಾಟಿಸುವಂತೆ ಕುಣಿದು ಕುಪ್ಪಳಿಸಿದರು. ಬಿಸಿಲಿನ ಕಾರಣದಿಂದಾಗಿ ಈ ಬಾರಿ ರಾಂ (2ನೇ ಪುಟಕ್ಕೆ)

ಪರೀಕ್ಷೆ ಇದ್ದವರಿಗೆ ನಿರಾಸೆ

ಎಸ್ಸೆಸ್ಸೆಲ್ ಸೇರಿದಂತೆ, ವಿವಿಧ ತರಗತಿಗಳಿಗೆ ಪರೀಕ್ಷೆ ನಡೆಯುತ್ತಿದ್ದುದರಿಂದ ಶಾಲೆಗಳಿಗೆ ರಜೆ ಇರಲಿಲ್ಲ. ಈ ಹಿನ್ನೆಲೆಯಲ್ಲಿ ಪರೀಕ್ಷಾರ್ಥಿಗಳು ಹೋಳಿ ಆಟದಿಂದ ವಂಚಿತರಾದರು. ನಗರವೆಲ್ಲಾ ಹೋಳಿ ಸಂಭ್ರಮದಲ್ಲಿದ್ದರೆ ವಿದ್ಯಾರ್ಥಿಗಳು ನಿರಾಶೆಯಿಂದ ಶಾಲೆಗಳಿಗೆ ತೆರಳುತ್ತಿದ್ದುದು ಕಂಡು ಬಂತು.

ಸಂಭ್ರಮದ ನಡುವೆ ಕಿರಿ ಕಿರಿ

ಎಲ್ಲರೂ ಹೋಳಿ ಸಂಭ್ರಮಿಸಿದರೆ, ಇತ್ತ ಕೆಲವು ಯುವಕರು ಹೋಳಿ ಹೆಸರಿನಲ್ಲಿ ವಿದ್ಯಾರ್ಥಿ ಮರೆಯಲಾರಂಭಿಸಿದ್ದರು. ರಾಂ ಆಂಡ್ ಕೋ ವೃತ್ತದಲ್ಲಿ ನೃತ್ಯ ಮಾಡುತ್ತಾ ಹಾಕಿದ್ದ ಬಟ್ಟೆಗಳನ್ನು ಹರಿದು ಮೇಲಿನ ವಿದ್ಯಾರ್ಥಿ ತಂತಿಗೆ ಎಸೆಯುತ್ತಿದ್ದರು. ಸೈಲೆನ್ಸ್ ಇಲ್ಲದೆ ಹೆಚ್ಚು ಸದ್ದು ಮಾಡುವ ಬೆಕ್ಕುಗಳನ್ನು ಓಡಿಸುತ್ತಿದ್ದವರನ್ನು ತಡೆದು ಪೊಲೀಸರು ದಂಡ ವಿಧಿಸುತ್ತಿದ್ದುದು ಕಂಡು ಬಂತು. ನಿಟ್ಟುಸಿರು ಸೇರಿದಂತೆ ಕೆಲ ಬಡಾವಣೆಗಳಲ್ಲಿ ಕೆಲ ಗುಂಪುಗಳು, ಸ್ನೇಹಿತರ ಬಾಯಲ್ಲಿ ಬಣ್ಣ ಹಾಕುವುದು, ಚಿಕ್ಕ ಒಳಗೆ ಮೊಟ್ಟೆ ಓಡೆಯುತ್ತಾ ನೆರೆದಿದ್ದವರಿಗೆ ಕಿರಿ ಕಿರಿ ಉಂಟು ಮಾಡಿದರು.

ನೀರಿಲ್ಲದೆ ಪರದಾಟ

ಬಣ್ಣದಾಟ ಮುಗಿಯುತ್ತಿದ್ದಂತೆ ಯುವಕರು ಸ್ನಾನ ಮಾಡಲು ಭದ್ರಾ, ಚಾನಲ್ ನತ್ತ ದೌಡಾಯಿಸಿದರು. ಆದರೆ ಅಲ್ಲಿ ಅತಿ ಕಡಿಮೆ ನೀರಿದ್ದರಿಂದ ಸ್ನಾನಕ್ಕಾಗಿ ಪರದಾಡಬೇಕಾಯಿತು. ಕೆಲವರು ಬಂದ ದಾರಿಗೆ ಸುಂಕವಿಲ್ಲ ಎಂಬಂತೆ ಮನೆಗಳ ಕಡೆ ತೆರಳಿದರು.

ನೈಸರ್ಗಿಕ ಹೋಳಿ ಆಚರಣೆ

ವಚನಾಮೃತ ಬಳಗದಿಂದ ಎಸ್‌ಎಸ್ ಬಡಾವಣೆ ಎ ಬ್ಯಾಕ್, 8ನೇ ಕ್ರಾಸ್ ನಲ್ಲಿ ನೈಸರ್ಗಿಕ ಹೋಳಿ ಆಚರಿಸಲಾಯಿತು. ವಿವಿಧ ಹಣ್ಣುಗಳು, ತರಕಾರಿ, ದಾಸವಾಳದ ಎಲೆ, ಕರಿಬೆನ್ನ, ತುಳಸಿ, ಮೆಹಂದಿ ಸೊಸ್ಯಾ ಇವುಗಳಿಂದ ಮಾಡಿದ ಮಿಶ್ರಣ ಉಪಯೋಗಿಸಿ ಹೋಳಿ ಆಚರಿಸಲಾಗುತ್ತದೆ. ಸೌಮ್ಯ ಸತೀಶ್ ಧಾರವಾಡ ಇವರ ನೇತೃತ್ವದಲ್ಲಿ ಆಚರಿಸಲಾದ ಹೋಳಿಯಲ್ಲಿ ಸುಮಾ ಪ್ರಸಾದ್, ದೀಪ ಜ್ಯೋತಿ, ಸುಮಾ, ಸರಿತಾ, ಕವಿತಾ, ಸುರೇಶಾ, ತನುಜ, ಸುಜಾತ, ಮಧು, ಮಂಗಳ, ಶಾಂತ, ಸುಮಾ ಬೇತೂರು, ಸಾವಿತ್ರ, ವಿಜಯ, ಶ್ರೀಯ, ಶಿಲ್ಪ, ವಿಜಯ, ಸರೋಜಾ, ಸುಮಾ ಇತರರು ಪಾಲ್ಗೊಂಡಿದ್ದರು.

ಮಾ.29 ರಿಂದ ಏ.6 ರವರೆಗೆ ಭದ್ರಾ ಡ್ಯಾನಿನಿಂದ ನದಿಗೆ ನೀರು

ಶಿವಮೊಗ್ಗ, ಮಾ.25- ತುಂಗಭದ್ರಾ ನದಿ ಪಾತ್ರದ ಜನರಿಗೆ ಕುಡಿಯುವ ನೀರು ಪೂರೈಸುವ ಉದ್ದೇಶದಿಂದ ಭದ್ರಾ ಜಲಾಶಯದಿಂದ ಮಾರ್ಚ್ 29 ರಿಂದ ರಾತ್ರಿಯಿಂದ ಏಪ್ರಿಲ್ 6 ರ ರಾತ್ರಿವರೆಗೆ ಪ್ರತಿನಿತ್ಯ 3 ಸಾವಿರ ಕ್ಯೂಸೆಕ್ಸ್‌ನಂತೆ ಒಟ್ಟು 2 ಟಿಎಂಸಿ ನೀರು ಹರಿಸಲಾಗುವುದು ಭದ್ರಾ ಅಭಿವೃದ್ಧಿ ಇಂಜಿನಿಯರ್ ಪ್ರಕಟಣೆಯಲ್ಲಿ ತಿಳಿಸಿದ್ದಾರೆ. ಬೃಹತ್ ಮತ್ತು ಮಧ್ಯಮ ನೀರಾವರಿ ಜಲಾಶಯಗಳಲ್ಲಿರುವ ನೀರನ್ನು ಬೇಸಿಗೆ ಅವಧಿಯಲ್ಲಿ ಕುಡಿಯುವ ನೀರಿನ ಅಭಾವವಿರುವುದರಿಂದ ವಿವಿಧ ಕುಡಿಯುವ ನೀರಿನ (2ನೇ ಪುಟಕ್ಕೆ)

ಖಿರೇದಿ ಕೇಂದ್ರಕ್ಕೆ ರಾಗಿ ನೀಡಿದ ರೈತರು ದಾಖಲೆ ಸಲ್ಲಿಸಲು ಡಿಸಿ ಸೂಚನೆ

ದಾವಣಗೆರೆ, ಮಾ.25- 2022-23ನೇ ಸಾಲಿನ ಮುಂಗಾರು ಹಂಗಾಮಿನಲ್ಲಿ ಕನಿಷ್ಠ ಬೆಂಬಲ ಬೆಲೆ ಯೋಜನೆಯಡಿ ಜಗಳೂರು ರಾಗಿ ಖಿರೇದಿ ಕೇಂದ್ರಕ್ಕೆ ರಾಗಿ ನೀಡಿದರು ಹೊರ ತಾಲ್ಲೂಕು, ಹೊರ ಜಿಲ್ಲೆಯಲ್ಲಿನ ಪಟ್ಟಿಯಲ್ಲಿರುವ 82 ರೈತರು ದಾಖಲೆಗಳನ್ನು ಕಡ್ಡಾಯವಾಗಿ ಸಲ್ಲಿಸುವಂತೆ ಜಿಲ್ಲಾಧಿಕಾರಿ ಡಾ.ಎಂ.ಎ. ವೆಂಕಟೇಶ್ ತಿಳಿಸಿದ್ದಾರೆ. 82 ರೈತರಿಂದ ಅರ್ಹ ದಾಖಲೆಗಳನ್ನು ಸಂಗ್ರಹಿಸಲು ಸೂಚಿಸಿರುವ ಹಿನ್ನೆಲೆಯಲ್ಲಿ ಸಂಬಂಧಪಟ್ಟ ರೈತರು ಜಗಳೂರು (2ನೇ ಪುಟಕ್ಕೆ)

ಮೌಲ್ಯಾಂಕನ ಪರೀಕ್ಷೆ ಪುನರಾರಂಭ

ದಾವಣಗೆರೆ, ಮಾ. 25- ಹೈಕೋರ್ಟ್ ಹಾಗೂ ಸುಪ್ರೀಂ ಕೋರ್ಟ್ ಮೆಟ್ಟಿಲೆರಿದ್ದ 5, 8 ಹಾಗೂ 9ನೇ ತರಗತಿಯ ಮೌಲ್ಯಾಂಕನ ಪರೀಕ್ಷೆ ಕೊನೆಗೂ ಸೋಮವಾರ ಪುನರಾರಂಭವಾಗಿದೆ. ಸೋಮವಾರದಂದು 5ನೇ ತರಗತಿಯ ಪರಿಸರ ಅಧ್ಯಯನ, 8 ಹಾಗೂ 9ನೇ ತರಗತಿಗಳ ತೃತೀಯ ಭಾಷೆಯ ಪರೀಕ್ಷೆಗಳು ನೆರವೇರಿವೆ. ಎಸ್.ಎಸ್.ಎಲ್.ಸಿ. ಪರೀಕ್ಷೆಗಳು ನಡೆಯುತ್ತಿರುವ ಹಿನ್ನೆಲೆಯಲ್ಲಿ, ಮಧ್ಯಾಹ್ನದಿಂದ ಈ ಪರೀಕ್ಷೆಗಳನ್ನು ನಡೆಸಲಾಯಿತು. (4ನೇ ಪುಟಕ್ಕೆ)

ನೀರು ಪೂರೈಕೆ ನಿರ್ವಹಣೆಗೆ ಸಿಬ್ಬಂದಿಗಳ ನೇಮಕ

ದಾವಣಗೆರೆ, ಮಾ.25 - ಮಹಾನಗರಪಾಲಿಕೆ ವ್ಯಾಪ್ತಿಯಲ್ಲಿ ಬೇಸಿಗೆ ಕಾಲದಲ್ಲಿ ನೀರಿನ ಬವಣೆ ನಿರ್ವಹಿಸುವ ನಿಟ್ಟಿನಲ್ಲಿ ನೀರು ಸರಬರಾಜು ವಿಭಾಗಕ್ಕೆ ಇಂಜಿನಿಯರ್‌ಗಳನ್ನು ನಿಯೋಜಿಸಲಾಗಿದೆ ಎಂದು ಪಾಲಿಕೆ ಆಯುಕ್ತರಾದ ರೇಣುಕಾ ತಿಳಿಸಿದ್ದಾರೆ. ವಿದ್ಯುತ್ ಮತ್ತು ನೀರು ಸರಬರಾಜಿನ ನೋಡಲ್ ಅಧಿಕಾರಿಯಾಗಿ ಎಂ.ಹೆಚ್. ಉದಯಕುಮಾರ್ ನೇಮಕ. ಸಂ:9742037934, ವಾರ್ಡ್ ನಂ:6 ರಿಂದ 10 ರವರೆಗೆ ಸಹಾಯಕ ಅಭಿಯಂತರರಾದ ಯುಸೂಫ್ ಅಲಿಖಾನ್.ಎನ್.ಎಂ.ಸಂ:9164091278, ವಾರ್ಡ್ ನಂ:11 ರಿಂದ 14 ಮತ್ತು 45 ರವರೆಗೆ (2ನೇ ಪುಟಕ್ಕೆ)



ಎಸ್ಸೆಸ್ಸೆಲ್ಸಿ: ಮೊದಲ ದಿನದ ಪರೀಕ್ಷೆ ಸುಸೂತ್ರ



ಪರೀಕ್ಷೆಗೂ ಮುನ್ನ ನೋಂದಣಿ ಸಂಖ್ಯೆಯ ಹುಡುಕಾಟದಲ್ಲಿ ವಿದ್ಯಾರ್ಥಿಗಳು. ಪರೀಕ್ಷೆ ನಂತರ ಮಧ್ಯಾಹ್ನ ಬಿಸಿಯೂಟ ಸೇವಿಸುತ್ತಿರುವುದು (ಬಲಚಿತ್ರ)

ದಾವಣಗೆರೆ, ಮಾ. 25 - ಎಸ್.ಎಸ್.ಎಲ್.ಸಿ. ಪರೀಕ್ಷೆ ಸೋಮವಾರದಿಂದ ಶುಭಾರಂಭ ಕಂಡಿದ್ದು, ಮೊದಲ ದಿನದ ಕಠಿಣ ಪರೀಕ್ಷೆಗೆ 20,856 ವಿದ್ಯಾರ್ಥಿಗಳು ಹಾಜರಾಗಿದ್ದಾರೆ. ಜಿಲ್ಲೆಯ ಒಟ್ಟು 82 ಪರೀಕ್ಷಾ ಕೇಂದ್ರಗಳಲ್ಲಿ 10,188 ಗಂಟು ಹಾಗೂ 10,668 ಹೆಣ್ಣು ಮಕ್ಕಳು ಪರೀಕ್ಷೆಗೆ ಹಾಜರಾಗಿದ್ದಾರೆ. 150 ವಿದ್ಯಾರ್ಥಿಗಳು ಗೈರಾಗಿದ್ದಾರೆ. ಒಟ್ಟಾರೆ ಹಾಜರಾತಿ ಪ್ರಮಾಣ ಶೇ.99.29 ಆಗಿದೆ ಎಂದು ಡಿ.ಡಿ.ಸಿ.ಬಿ. ಪಿ. ಕೊಟ್ಟೇಶ್ ತಿಳಿಸಿದ್ದಾರೆ. ಮೊದಲ ದಿನದಂದು ಪರೀಕ್ಷೆ ಸುಸೂತ್ರವಾಗಿ ನಡೆದಿದೆ. ಯಾವುದೇ ಅನಪೇಕ್ಷಿತ ಘಟನೆಗಳು ನಡೆದಿಲ್ಲ. ಹೋಳಿ ಹಬ್ಬದ ಸಂಭ್ರಮದ ನಡುವೆಯೇ, ವಿದ್ಯಾರ್ಥಿಗಳು ಮೊದಲ ದಿನದ ಪರೀಕ್ಷೆಗೆ ಹಾಜರಾಗಿದ್ದಾರೆ. ಈ ಬಾರಿ ಆಯ್ಕೆ ಪರೀಕ್ಷಾ ಕೇಂದ್ರಗಳಲ್ಲಿ ವಬ್‌ಕ್ಯಾಂಗಳಿಗೆ ವ್ಯವಸ್ಥೆ ಮಾಡಲಾಗಿತ್ತು.

ಪರೀಕ್ಷಾ ಅಕ್ರಮಗಳನ್ನು ತಡೆಯುವ ಸಲುವಾಗಿ ಈ ಕ್ರಮ ತೆಗೆದುಕೊಳ್ಳಲಾಗಿತ್ತು. ಅಲ್ಲದೇ ವಿದ್ಯಾರ್ಥಿಗಳು ಗೋಡೆ ಕಡೆ ಮುಖ ಮಾಡಿಕೊಂಡು ಬರಲು ವ್ಯವಸ್ಥೆ ಮಾಡಲಾಗಿತ್ತು. ಪರೀಕ್ಷೆಯ ನಂತರ ವಿದ್ಯಾರ್ಥಿಗಳಿಗೆ ಮಧ್ಯಾಹ್ನದ ಬಿಸಿಯೂಟದ ವ್ಯವಸ್ಥೆಯನ್ನೂ ಮಾಡಲಾಗಿತ್ತು. ನಗರದ ರಾಮ್ ಆಂಡ್ ಕೋ ಸರ್ಕಲ್‌ನಲ್ಲಿ ಸಂಭ್ರಮದ ಹೋಳಿ ಹಬ್ಬದ ಆಚರಣೆ ನಡೆಸುವಾಗ ಅಲ್ಲಿದ್ದ ಡಿ.ಜಿ. ಸದ್ದು ಕೇಳಿ ಬರುತ್ತಿತ್ತು. ಈ ಸದ್ದು ಹತ್ತಿರದ ಹೈಸ್ಕೂಲ್ ಮೈದಾನದ ಪರೀಕ್ಷಾ ಕೇಂದ್ರದವರೆಗೂ ತಲುಪುತ್ತಿತ್ತು. ಪರೀಕ್ಷಾ ವೇಳೆ ಹತ್ತಿರವಾಗುತ್ತಿದ್ದಂತೆ, ಡಿ.ಜಿ. ಅಬ್ಬಿರವನ್ನು ತಗ್ಗಿಸಲಾಯಿತು. ಪರೀಕ್ಷಾ ಕೇಂದ್ರಕ್ಕೆ ಬರುವ (4ನೇ ಪುಟಕ್ಕೆ)

ಅನಧಿಕೃತ ಪಂಪ್‌ಸೆಟ್ ತೆರವಿಗೆ ತಂಡಗಳ ರಚಿಸಿದ ಜಿಲ್ಲಾಧಿಕಾರಿ

ದಾವಣಗೆರೆ, ಮಾ. 25- ಭದ್ರಾ ಅಭಿವೃದ್ಧಿ ಪ್ರದೇಶದ ಕೊನೆ ಭಾಗದ ರೈತರಿಗೆ ನೀರು ಕೊಡಲು ಕಾಲುವೆಯಲ್ಲಿ ಅನಧಿಕೃತವಾಗಿ ಅಳವಡಿಸಿರುವ ಪಂಪ್‌ಸೆಟ್‌ಗಳ ತೆರವಿಗಾಗಿ ಜಿಲ್ಲಾಧಿಕಾರಿ ಡಾ.ವೆಂಕಟೇಶ್ ಎಂ.ಎ ಅವರು ಅಧಿಕಾರಿಗಳ ತಂಡ ರಚಿಸಿ ಆದೇಶಿಸಿದ್ದಾರೆ. ವಿದ್ಯುತ್ ಸಂಪರ್ಕ ಕಲ್ಪಿಸಿದ್ದಲ್ಲಿ ಇದನ್ನು ಕಡಿತಗೊಳಿಸುವುದು ಮತ್ತು ಡೀಸೆಲ್ ಜನರೇಟರ್ ಅಳವಡಿಸಿದ್ದಲ್ಲಿ ಅದನ್ನು ಕಡಿತ ಮಾಡುವುದು ಮತ್ತು ನಾಲೆಯಲ್ಲಿ ನೀರತ್ತಲು ಅಳವಡಿಸಿದ ಎಲ್ಲಾ ಪಂಪ್‌ಗಳನ್ನು ತೆರವು ಮಾಡಲು ಮತ್ತು ಒಂದು ವೇಳೆ ತೆರವು ಮಾಡದಿದ್ದಲ್ಲಿ ವಶಕ್ಕೆ ಪಡೆಯಲು ಕಂದಾಯ, ಪಾಲಿಕೆ, ಪೊಲೀಸ್, ನೀರಾವರಿ ಇಲಾಖೆ ಹಾಗೂ ಬೆಸ್ಕಾಂ ಇಂಜಿನಿಯರ್‌ಗಳ ತಂಡವನ್ನು ರಚಿಸಲಾಗಿದೆ. ದಾವಣಗೆರೆ ತಾಲ್ಲೂಕು ತಹಶೀಲ್ದಾರರು, ಉಪ ತಹಶೀಲ್ದಾರರು, ಪಾಲಿಕೆ ಸಿಬ್ಬಂದಿ, ವೃತ್ತ ನಿರೀಕ್ಷಕರು, ಮಾಯಕೊಂಡ, ಗ್ರಾಮಾಂತರ, ಹದಡಿ, ಮಾಯಕೊಂಡ, ಕಾರ್ಯಪಾಲಕ ಇಂಜಿನಿಯರ್, ನೀರಾವರಿ (2ನೇ ಪುಟಕ್ಕೆ)

|| ಶ್ರೀ ಸೋಗಿ ವೀರಭದ್ರೇಶ್ವರ ಪ್ರಸನ್ನ ||
ಕೈಲಾಸ ಶಿವಗಣಾರಾಧನೆ ಅಹ್ವಾನ ಪತ್ರಿಕೆ

ಜನನ : 09.09.1927, ನಿಧನ : 22.03.2024
ದಾವಣಗೆರೆ ಸಿಟಿ ಎಂ.ಸಿ.ಸಿ. 'ಎ' ಬ್ಲಾಕ್ ವಾಸಿ
ಶ್ರೀ ದಿ. ಯಜಮಾನ ಬೆಳ್ಳೂಡಿ ವೀರಭದ್ರಪ್ರಸನ್ನ ಮಗ ಶ್ರೀಮತಿ ಮಕ್ಕಳು ಶ್ರೀ ಯಜಮಾನ ಬೆಳ್ಳೂಡಿ ವೀರಣ್ಣ ಇವರು ಮಾಡುವ ವಿಜ್ಞಾನಗಳು.
ತಾ. 22.03.2024ನೇ ಶುಕ್ರವಾರ ಬೆಳಿಗಿನ ಜಾವ 4.40ಕ್ಕೆ ನಮ್ಮ ಮಾತೃಶ್ರೀಯವರಾದ
ಶ್ರೀಮತಿ ಯಜಮಾನ ಬೆಳ್ಳೂಡಿ ಅನ್ನಪೂರ್ಣಮ್ಮ
ಇವರು ದೈವಾಧೀನರಾದ ಪ್ರಯುಕ್ತ ಮೃತರ ಆತ್ಮಶಾಂತಿಗಾಗಿ
ಕೈಲಾಸ ಶಿವಗಣಾರಾಧನೆಯನ್ನು
ದಿನಾಂಕ : 26.03.2024ರ ಮಂಗಳವಾರ ಮಧ್ಯಾಹ್ನ : 12.00ಕ್ಕೆ
ದಾವಣಗೆರೆ ಸಿಟಿ ಎಂ.ಸಿ.ಸಿ. 'ಎ' ಬ್ಲಾಕ್ ಮುದ್ದಳಿ ತೋಟ, ಚರ್ಚ್ ಹಿಂಭಾಗ, ನಂ. 67/3ರ ಮೃತ ಸ್ಮರಣಾರ್ಥಿ ನೆರವೇರಿಸಲು ಗುರು-ಹಿರಿಯರು ನಿಶ್ಚಯಿಸುವುದರಿಂದ ತಾವುಗಳು ಆಗಮಿಸಿ, ಮೃತರ ಆತ್ಮಕ್ಕೆ ಶರಣಾಂತಿಯನ್ನು ಕೋರಬೇಕಾಗಿ ವಿನಂತಿ.
ಇಂತಿ ದುಃಖತಪ್ಪರು :
ಶ್ರೀಮತಿ ಮತ್ತು ಶ್ರೀ ಯಜಮಾನ ಬೆಳ್ಳೂಡಿ ವೀರಣ್ಣ ಮತ್ತು ಮಕ್ಕಳು, ಸೋಸೆಯಂದಿರು, ಮೊಮ್ಮಕ್ಕಳು, ಮರಿ ಮೊಮ್ಮಕ್ಕಳು, ಯಜಮಾನ ಬೆಳ್ಳೂಡಿ ವೆಂಕಟರೂ ಹಾಗೂ ಬಂಧು-ಮಿತ್ರರು.
ಮೊ : 94481 19815
ವಿ.ಸಂ. : ಅಹ್ವಾನ ಪತ್ರಿಕೆ ತಲುಪದೇ ಇರುವುದು ಇದ್ದಲ್ಲಿ ಅಹ್ವಾನವೆಂದು ಭಾವಿಸಿ, ಆಗಮಿಸಬೇಕಾಗಿ ವಿನಂತಿ.

ಜನ್ಮದಿನದ ಶುಭ ಹಾರೈಕೆಗಳು

ಇಂದು ಹುಟ್ಟುಹಬ್ಬದ ಸಂಭ್ರಮದಲ್ಲಿರುವ ಉದ್ಯಮಿಗಳೂ, ನಮ್ಮ ಆತ್ಮೀಯರೂ ಆಗಿರುವ **ಶ್ರೀ ಆರ್.ಹೆಚ್. ಶಿವಕುಮಾರ್** ಅವರಿಗೆ ಹುಟ್ಟುಹಬ್ಬದ ಶುಭಾಶಯಗಳು.

ಶಿವಗಂಗಾ ಗ್ರೂಪ್ಸ್ ಸ್ಟೇಡಿಯಂ ಫ್ರೆಂಡ್ಸ್
ರಾಜ್ಯ ಉಪಾಧ್ಯಕ್ಷರು, ಡಿ.ಫಿ.ಸಿ. ಮಹಾನಿಧಿ ಯುವ ಘಟಕ

